

پہلا باب

پیارے بچو! تعلیم سبھی کے لیے بہت ضروری ہے۔ اچھی زندگی گزارنے کے لیے تعلیم جتنی ضروری ہے، اتنی ہی ملازمت کے حصول کے لیے بھی ضروری ہے۔ جتنی اچھی، عمدہ اور بہتر تعلیم ہوگی، آپ اتنی ہی ترقی کرو گے اور ملک و قوم کا نام روشن کرو گے۔ جتنی اچھی پڑ آپ کی زبان اور گفتگو پر ہوگی آپ کو اپنی ملازمت میں اتنے ہی بہتر مواقع ملیں گے۔ تمام والدین چاہتے ہیں کہ ان کے بچے اعلیٰ تعلیم حاصل کر کے خوب ترقی کریں اور اپنی زندگی آرام و آسائش کے ساتھ گزاریں، اس لیے آپ جتنی محنت سے پڑھو گے، اتنی ہی بڑی کامیابی آپ کے قدم چومے گی۔ آپ کے امتحانات ہو چکے ہیں اور بہت سی جگہوں پر ابھی جاری ہیں، لیکن آپ کو ہائی اسکول یا انٹر کرنے کے بعد کس مضمون کو منتخب کرنا ہے، یہ بھی سوچتے رہیے۔ دوستوں سے مشورہ کیجیے، اخبارات پڑھئے، اس سے یہ اندازہ ہوگا کہ آپ کے لیے دسویں اور بارہویں کے بعد اپنی آئندہ زندگی بہتر بنانے کے لیے کون سا مضمون مناسب رہے گا۔ آپ اپنے والدین اور سرپرستوں سے بھی مشورہ کیجیے۔ ان کی پسند اور ناپسند کو بھی ذہن میں رکھئے۔

یاد رکھئے والدین اپنے بچوں کا کبھی برا نہیں چاہتے۔ اگر ان کا پسندیدہ مضمون آپ کو اچھا نہیں لگ رہا ہے تو دوسرے مضمون کی طرف ان کی توجہ دلائیے اور اپنے پسندیدہ مضمون کی افادیت انہیں سمجھائیے۔ اپنے والدین کے پسندیدہ موضوع کو بھی ان سے سمجھنے کی کوشش کیجیے، اگر سمجھ میں نہ آئے تو اپنے قریبی دوستوں اور عزیزوں سے بھی مشورہ کر سکتے ہیں۔ اس کے بعد ہی اگلا قدم اٹھائیں۔ ابھی نتائج آنے میں تھوڑا وقت ہے۔ اس دوران سنجیدگی سے اس موضوع پر غور کریں۔ آسان راہ وہی ہوتی ہے، جس پر سوچ سمجھ کر قدم بڑھایا جائے۔

مستقبل خوبصورت بنانے کے لیے یہ موڑ نہایت اہم ہوتا ہے۔ جتنا سوچ سمجھ کر اور سوجھ بوجھ کے ساتھ قدم بڑھائیں گے اتنا ہی آپ کو آگے کی تعلیم آسان لگے گی اور کوئی مشکل پیش نہیں آئے گی، اگر کہیں کوئی مشکل آئے تو اپنے والدین کے ساتھ ساتھ اپنے اساتذہ سے بھی مشورہ کریں۔ اساتذہ آپ کے بہترین دوست ہی ثابت ہوں گے۔ کوئی بھی چیز دریافت کرنے میں جھجکنا نہیں چاہیے۔ بے خوف کر اپنی بات بتائیے اور ان کی بات سنیے، اگر آپ نے یہ مسئلہ آسانی سے حل کر لیا تو پھر آگے زندگی میں آسانیاں آپ کے استقبال کے لیے تیار کھڑی ہیں۔ بچوں کے ماہنامہ امنگ کو اپنے پیارے قارئین کی آرا کا انتظار ہے۔

لاورہ